



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**  
**លេខ ៤៧៣.....សហវ.បក**

**ប្រកាសរដ្ឋ**  
**ស្តីពី**

**ការលក់លេខចុះបញ្ជីវិស័យក្រសួង និងវិស័យធុនតូច**

**ទេសរដ្ឋមន្ត្រី រដ្ឋមន្ត្រី**  
**ក្រសួងសេដ្ឋកិច្ច និងហិរញ្ញវត្ថុ**

**ទេសរដ្ឋមន្ត្រី រដ្ឋមន្ត្រី**  
**ក្រសួងសាធារណការ និងដឹកជញ្ជូន**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល សមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសាធារណការ និងដឹកជញ្ជូន
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅ នៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៤ អនក្រ.បក ចុះថ្ងៃទី០៣ ខែមីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅនៃ ក្រសួងសាធារណការ និងដឹកជញ្ជូន

ទំព័រទី ១ នៃ ៧

- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ
- បានឃើញបទបញ្ជាលេខ ០៤ បប. ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- ប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់
- បានឃើញប្រកាសលេខ ១៨៩០ សហវ.ប្រក ចុះថ្ងៃទី៣១ ខែធ្នូ ឆ្នាំ២០១៥ របស់ក្រសួងសេដ្ឋកិច្ច និងហិរញ្ញវត្ថុ ស្តីពីនីតិវិធីនៃការគ្រប់គ្រងរដ្ឋទេយ្យចំណូលសម្រាប់រដ្ឋបាលថ្នាក់ជាតិ និងរដ្ឋបាលថ្នាក់ក្រោមជាតិ
- សារាចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការគ្រប់គ្រងបង្កាន់ដៃបង់ប្រាក់
- យោងតាមការចាំបាច់របស់ក្រសួងសាធារណការ និងដឹកជញ្ជូន និងក្រសួងសេដ្ឋកិច្ច និងហិរញ្ញវត្ថុ

**សម្រេច**

**ប្រការ១ .-**

អនុញ្ញាតឱ្យមន្ទីរសាធារណការ និងដឹកជញ្ជូនរាជធានី ខេត្ត អនុវត្តប្រមូលចំណូលពីការលក់លេខចុះបញ្ជីរថយន្តគ្រួសារ និងរថយន្តធុនស្រាល ដើម្បីជាកុណប្រយោជន៍ដល់ថវិកាជាតិ។

**ប្រការ២ .-**

សម្រាប់ប្រើប្រាស់ក្នុងប្រកាសរួមនេះ វាក្យស័ព្ទខាងក្រោមមានន័យដូចតទៅ ÷

លេខចុះបញ្ជីរថយន្ត ឬ លេខចុះបញ្ជី សំដៅត្រឹមលេខចុះបញ្ជីរថយន្តគ្រួសារ និងរថយន្តធុនស្រាលសម្រាប់ការចេញផ្អាកលេខ និងចេញប័ណ្ណសម្គាល់ ដើម្បីកំណត់អត្តសញ្ញាណរថយន្តនីមួយៗ តែប៉ុណ្ណោះ។

សេរីលេខចុះបញ្ជី សំដៅដល់សំណុំលេខចុះបញ្ជីរថយន្តគ្រួសារ និងរថយន្តធុនស្រាល ដែលស្ថិតនៅក្នុងលំដាប់អក្សរឡាតាំងនីមួយៗ ដែលបានកំណត់ទៅតាមលំដាប់លំដោយអក្សរ។

លេខពិសេស សំដៅដល់លេខចុះបញ្ជីរថយន្តគ្រួសារ និងរថយន្តធុនស្រាលមួយចំនួន ដែលមានលក្ខណៈពិសេស ត្រូវបានកំណត់ស្របតាមការពេញនិយមនាពេលបច្ចុប្បន្នភាពរបស់អតិថិជនមួយចំនួន និងត្រូវបានជ្រើសរើសចេញពីសេរីលេខចុះបញ្ជីនីមួយៗ។

ទំព័រទី ២ នៃ ៧  
*(Handwritten signature and initials)*

លេខធម្មតា សំដៅដល់លេខចុះបញ្ជីរថយន្តគ្រួសារ និងរថយន្តធុនស្រាលមួយចំនួន ដែលស្ថិតនៅក្នុង សេរីលេខចុះបញ្ជីនីមួយៗ មិនរាប់បញ្ចូលលេខពិសេស។

លេខចុះបញ្ជីផ្ទះសេរី សំដៅដល់លេខពិសេស និងលេខធម្មតា ដែលស្ថិតនៅក្នុងសេរីបន្តបន្ទាប់នៃ សេរីលេខចុះបញ្ជីបច្ចុប្បន្នភាព។ សេរីលេខចុះបញ្ជីបច្ចុប្បន្នភាព ត្រូវបានកំណត់ដោយអគ្គនាយកដ្ឋានដឹកជញ្ជូន នៃក្រសួងសាធារណការ និងដឹកជញ្ជូន។

បំពាក់ផ្នែកលេខ សំដៅដល់ការចាប់ផ្តើមលេខភ្ជាប់ទៅនឹងរថយន្ត ដោយមានប្រើខ្មៅ និងសៀល នៅ ពេលម្ចាស់រថយន្តបានបំពេញបែបបទត្រឹមត្រូវ និងស្នើសុំចុះបញ្ជីរថយន្ត។

**ប្រការ៣ .-**

ការលក់លេខចុះបញ្ជីរថយន្ត ត្រូវបានបែងចែកជាបីតំបន់ ដូចខាងក្រោម ៖

- តំបន់ ១ : លេខរថយន្ត សម្រាប់ចុះបញ្ជីនៅមន្ទីរសាធារណការ និងដឹកជញ្ជូនរាជធានីភ្នំពេញ។
- តំបន់ ២ : លេខរថយន្ត សម្រាប់ចុះបញ្ជីនៅមន្ទីរសាធារណការ និងដឹកជញ្ជូនខេត្តកណ្តាល, ខេត្តកំពង់ចាម, ខេត្តបាត់ដំបង, ខេត្តសៀមរាប, ខេត្តព្រះសីហនុ និងខេត្តក្រចេះ។
- តំបន់ ៣ : លេខរថយន្ត សម្រាប់ចុះបញ្ជីនៅមន្ទីរសាធារណការ និងដឹកជញ្ជូនខេត្តព្រៃវែង, ខេត្តកំពង់ធំ, ខេត្ត តាកែវ, ខេត្តស្វាយរៀង, ខេត្តពោធិ៍សាត់, ខេត្តកំពង់ឆ្នាំង, ខេត្តកំពង់ស្ពឺ, ខេត្តកំពត, ខេត្តកោះកុង, ខេត្តព្រះវិហារ, ខេត្តក្រចេះ, ខេត្តរតនគិរី, ខេត្តមណ្ឌលគិរី, ខេត្តបន្ទាយមានជ័យ, ខេត្តស្ទឹងត្រែង, ខេត្តឧត្តរមានជ័យ, ខេត្តប៉ៃលិន និងខេត្តកែប។


**ប្រការ៤ .-**

លេខចុះបញ្ជីរថយន្ត ត្រូវបានកំណត់តម្លៃលក់ ដោយបែងចែកទៅតាមប្រភេទលេខពិសេស និងលេខ ចុះបញ្ជីផ្ទះសេរី ព្រមទាំងកំណត់តម្លៃទៅតាមតំបន់នីមួយៗ ដូចមានចែងក្នុងតារាងឧបសម្ព័ន្ធភ្ជាប់នឹងប្រកាសរួម នេះ។

តម្លៃលក់លេខចុះបញ្ជីរថយន្តដែលចែងក្នុងតារាងឧបសម្ព័ន្ធភ្ជាប់នឹងប្រកាសរួមនេះ មិនទាន់គិតបញ្ចូល កម្រៃសេវាសាធារណៈដែលបានកំណត់ដោយប្រកាសរួមលេខ ០១០ សហវ.ប្រក ចុះថ្ងៃទី២១ ខែមករា ឆ្នាំ២០១៦ ស្តីពីការផ្តល់សេវាសាធារណៈរបស់ក្រសួងសាធារណការ និងដឹកជញ្ជូន។

**ប្រការ៥ .-**

ការលក់ ការទិញ និងការចុះបញ្ជីរថយន្ត សម្រាប់ប្រភេទលេខពិសេស និងលេខចុះបញ្ជីផ្ទះសេរី ត្រូវ គោរពតាមលក្ខខណ្ឌចាំបាច់មួយចំនួន ដូចខាងក្រោម ៖

  
ទំព័រទី ៣ នៃ ៧  


- ១- ក្រសួងសាធារណការ និងដឹកជញ្ជូន ត្រូវកំណត់ទីតាំងជាក់លាក់ និងមានមន្ត្រីប្រចាំការ ដើម្បីទទួលបម្រើសេវាលក់លេខពិសេស និងលេខចុះបញ្ជីផ្ទះសេរី ជូនអតិថិជនឱ្យបានទាន់ពេលវេលា។ ការលក់លេខពិសេស និងលេខចុះបញ្ជីផ្ទះសេរី អាចធ្វើឡើងនៅមន្ទីរសាធារណការ និងដឹកជញ្ជូនរាជធានី ខេត្ត ឬ នៅទីតាំងកំណត់ជាក់លាក់ណាមួយ តាមការកំណត់របស់រដ្ឋមន្ត្រីក្រសួងសាធារណការ និងដឹកជញ្ជូន។
- ២- ការលក់ និងការទិញលេខពិសេស និងលេខចុះបញ្ជីផ្ទះសេរី រវាងមន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន និងអតិថិជន មានព្រំដែនកំណត់ត្រឹមផ្ទៃក្នុងរាជធានី ខេត្តនីមួយៗ ដែលម្ចាស់ថយន្តមានអាសយដ្ឋានអចិន្ត្រៃយ៍ និងតម្រូវឱ្យចុះបញ្ជីថយន្តនៅក្នុងរាជធានី ខេត្តនោះ តែប៉ុណ្ណោះ។
- ៣- រាល់ការទិញលេខពិសេស និងលេខចុះបញ្ជីផ្ទះសេរី តម្រូវឱ្យអតិថិជនបង្ហាញអត្តសញ្ញាណប័ណ្ណសញ្ជាតិខ្មែរច្បាប់ដើម ឬ ឯកសារដែលមានតម្លៃស្មើ ដើម្បីថតចម្លងទុកជាឯកសារ, លេខទូរស័ព្ទរបស់សាមីខ្លួន និងបង់ប្រាក់ថ្លៃទិញលេខចុះបញ្ជីថយន្តទៅតាមតម្លៃដែលបានកំណត់ ដែលមានចែងក្នុងតារាងឧបសម្ព័ន្ធភ្ជាប់នឹងប្រកាសរួមនេះ។
- ៤- អតិថិជនដែលបានទិញលេខពិសេស និងលេខចុះបញ្ជីផ្ទះសេរី ត្រូវបំពេញបែបបទស្នើសុំចុះបញ្ជីថយន្តឱ្យបានរួសរាន់ក្នុងរយៈពេលយ៉ាងយូរ ៣០(សាមសិប)ថ្ងៃ គិតចាប់ពីកាលបរិច្ឆេទដែលអតិថិជនបានបង់ប្រាក់ទិញលេខចុះបញ្ជីនោះ។ ក្នុងករណីដែលអតិថិជនមានការយឺតយ៉ាវ ឬ ខកខានមិនបានចុះបញ្ជីក្នុងរយៈពេលកំណត់ ៣០(សាមសិប)ថ្ងៃ នឹងត្រូវទទួលរងការវិបាកលេខចុះបញ្ជីដែលបានទិញនោះ ដោយពុំមានការផ្តល់សំណងអ្វីឡើយ ហើយក្រសួងសាធារណការ និងដឹកជញ្ជូន ត្រូវប្រកាសដាក់លក់លេខទាំងនោះសាជាថ្មីទៀត។
- ៥- ការធ្វើប័ណ្ណសម្គាល់ជូនម្ចាស់ថយន្ត ត្រូវតែផ្ទៀងផ្ទាត់ព័ត៌មានអំពីឈ្មោះ, ភេទ, អាយុ និងអាសយដ្ឋានអចិន្ត្រៃយ៍ ដែលចុះក្នុងអត្តសញ្ញាណប័ណ្ណសញ្ជាតិខ្មែររបស់សាមីអតិថិជន ដែលបានរក្សាទុកនៅមន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន នាពេលលក់ទិញលេខចុះបញ្ជីថយន្ត។
- ៦- ការបំពាក់ផ្លាកលេខ ត្រូវធ្វើឡើងមិនឱ្យលើសពីរយៈពេលមួយម៉ោង បន្ទាប់ពីម្ចាស់ថយន្តបានបំពេញបែបបទស្នើសុំចុះបញ្ជីបានត្រឹមត្រូវ និងផ្តល់ឯកសារភ្ជាប់គ្រប់គ្រាន់។
- ៧- ការផ្តល់ប័ណ្ណសម្គាល់ថយន្ត ត្រូវធ្វើឡើងស្របតាមរយៈពេលផ្តល់សេវា ដែលកំណត់ដោយប្រកាសរួមលេខ ០១០ សហវ.ប្រក ចុះថ្ងៃទី២១ ខែមករា ឆ្នាំ២០១៦ ស្តីពីការផ្តល់សេវាសាធារណៈរបស់ក្រសួងសាធារណការ និងដឹកជញ្ជូន។

  
 ទំព័រទី ៤ នៃ ៧  


**ប្រការ៦ .-**

មន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន ត្រូវផ្សព្វផ្សាយជាសាធារណៈឱ្យបានទូលំទូលាយនូវប្រកាសរួម និងតារាងឧបសម្ព័ន្ធនៃប្រកាសរួមនេះ។ ជាពិសេស ត្រូវផ្សព្វផ្សាយអំពីស្ថានភាពបច្ចុប្បន្នភាពនៃលេខចុះបញ្ជីទាំងអស់នៃសេរីលេខចុះបញ្ជីនីមួយៗដែល ត្រូវដាក់លក់, លេខពិសេស និងលេខចុះបញ្ជីផ្ទះសេរី ដែលអតិថិជនបានទិញរួច ដោយមានបញ្ជាក់អំពីឈ្មោះ អាសយដ្ឋាន និងលេខទូរស័ព្ទរបស់សាមីជន ព្រមទាំងលេខពិសេស និងលេខចុះបញ្ជីផ្ទះសេរី ដែលនៅសល់ទំនេរ សម្រាប់ការលក់បន្ត ដើម្បីផ្តល់ភាពងាយស្រួលដល់អតិថិជន(ម្ចាស់រថយន្ត) សម្រាប់ការពិនិត្យ និងការសម្រេចចិត្ត ទិញយកលេខចុះបញ្ជីប្រភេទណាមួយ ដែលសាមីខ្លួនពេញចិត្ត។

បែបបទ នីតិវិធី និងលក្ខខណ្ឌ សម្រាប់ការលក់ និងការទិញលេខពិសេស និងលេខចុះបញ្ជីផ្ទះសេរី ត្រូវកំណត់ដោយប្រកាសរបស់រដ្ឋមន្ត្រីក្រសួងសាធារណការ និងដឹកជញ្ជូន។



**ប្រការ៧ .-**

រាល់ការទិញលេខពិសេស និងលេខចុះបញ្ជីផ្ទះសេរី ដែលមានចែងក្នុងតារាងឧបសម្ព័ន្ធនៃប្រកាសរួម នេះ តម្រូវឱ្យអតិថិជនបង់ប្រាក់នៅធនាគារដៃគូណាមួយ តាមការសម្រេចរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ។ ប៉ុន្តែក្នុងករណីដែលការបង់ប្រាក់នៅធនាគារដៃគូមិនទាន់អាចប្រព្រឹត្តទៅបាន អតិថិជនត្រូវបង់ប្រាក់ នៅមន្ទីរសាធារណការ និងដឹកជញ្ជូនរាជធានី ខេត្តសាមី ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន។

រាល់ការទទួលប្រាក់ចំណូលជាសាច់ប្រាក់ ឬ ជាមូលប្បទានប័ត្រ លើការលក់លេខពិសេស និងលេខ ចុះបញ្ជីផ្ទះសេរី មន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួង សាធារណការ និងដឹកជញ្ជូន ត្រូវប្រើប្រាស់បង្កាន់ដៃបង់ប្រាក់ ដែលបើកផ្តល់ដោយក្រសួងសេដ្ឋកិច្ច និងហិរញ្ញវត្ថុ ស្របតាមប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ ស្តីពីការដាក់ឱ្យប្រើប្រាស់បង្កាន់ដៃ បង់ប្រាក់ និងសារាចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ ស្តីពីការគ្រប់គ្រងបង្កាន់ដៃបង់ប្រាក់ ដែលចេញដោយក្រសួងសេដ្ឋកិច្ច និងហិរញ្ញវត្ថុ។

**ប្រការ៨ .-**

អនុញ្ញាតឱ្យបង្កើតគណៈកម្មការអន្តរក្រសួងមួយ ដើម្បីគ្រប់គ្រងការលក់លេខចុះបញ្ជីរថយន្ត ដែល កំណត់ដោយប្រកាសរបស់ក្រសួងសាធារណការ និងដឹកជញ្ជូន។ គណៈកម្មការអន្តរក្រសួងនេះ ដឹកនាំដោយ តំណាងក្រសួងសាធារណការ និងដឹកជញ្ជូន ដោយមានការចូលរួមពីតំណាងក្រសួងសេដ្ឋកិច្ច និងហិរញ្ញវត្ថុ, តំណាង អង្គភាពប្រឆាំងអំពើពុករលួយ, តំណាងសាលារាជធានីភ្នំពេញ និងតំណាងអគ្គនាយកដ្ឋានដឹកជញ្ជូន។

  
ទំព័រទី ៥ នៃ ៧  


**ប្រការ៩ .-**

ប្រាក់ចំណូលទាំងអស់ដែលបានមកពីការលក់លេខចុះបញ្ជីថយន្តនៅតាមមន្ទីរសាធារណការ និងដឹកជញ្ជូនរាជធានី ខេត្ត ត្រូវកំណត់ឱ្យបង់ចូលគណនីរួមមួយ ដែលគ្រប់គ្រងដោយអគ្គនាយកដ្ឋានដឹកជញ្ជូន នៃក្រសួងសាធារណការ និងដឹកជញ្ជូន។ ការបើកគណនីនៅធនាគារពាណិជ្ជណាមួយ សម្រាប់ការទទួលប្រាក់ចំណូលនេះ ត្រូវអនុលោមតាមការសម្រេចរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ការចាត់ចែងប្រាក់ចំណូលដែលបានមកពីការលក់លេខចុះបញ្ជីថយន្ត ត្រូវអនុវត្តតាមការសម្រេចរបស់រដ្ឋមន្ត្រីក្រសួងសាធារណការ និងដឹកជញ្ជូន និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

**ប្រការ១០ .-**

មន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន ត្រូវបើកទូលាយដោយមានដាក់លេខទូរស័ព្ទ សារអេឡិចត្រូនិក បណ្តាញសង្គម ប្រអប់សំបុត្រ និងផ្តល់ឱកាសឱ្យអតិថិជនអាចធ្វើទំនាក់ទំនង ឬ ប្តឹងទៅអគ្គនាយកដ្ឋានដឹកជញ្ជូន ឬ ខុទ្ទកាល័យរដ្ឋមន្ត្រីក្រសួងសាធារណការ និងដឹកជញ្ជូន ឬ ប្តឹងទៅអង្គភាពប្រឆាំងអំពើពុករលួយ ផងដែរ។

**ប្រការ១១ .-**



មន្ទីរសាធារណការ និងដឹកជញ្ជូនរាជធានី ខេត្ត ឬ កន្លែងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន ត្រូវធ្វើរបាយការណ៍ស្តីពីការប្រមូលចំណូលប្រចាំខែ និងប្រចាំឆ្នាំ ផ្ញើជូនអគ្គនាយកដ្ឋានដឹកជញ្ជូន នៃក្រសួងសាធារណការ និងដឹកជញ្ជូន និងមន្ទីរសេដ្ឋកិច្ច និងហិរញ្ញវត្ថុរាជធានី ខេត្ត ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

**ប្រការ១២ .-**

អគ្គនាយកដ្ឋានដឹកជញ្ជូន នៃក្រសួងសាធារណការ និងដឹកជញ្ជូន ត្រូវបូកសរុបលទ្ធផលប្រចាំខែស្តីពីស្ថានភាពនៃការលក់លេខចុះបញ្ជីថយន្ត ដែលប្រព្រឹត្តទៅនៅតាមរាជធានី ខេត្ត ដាក់ជូនរដ្ឋមន្ត្រីក្រសួងសាធារណការ និងដឹកជញ្ជូន និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ឱ្យបានមុនថ្ងៃទី១៥ នៃខែបន្ទាប់។

**ប្រការ១៣ .-**

ប្រភេទលេខ និងតម្លៃលក់នៃលេខពិសេស និងលេខចុះបញ្ជីឆ្នោះសើរី អាចកែប្រែបានអាស្រ័យតាមការចាំបាច់ ដែលកំណត់ដោយប្រកាសរួមរវាងរដ្ឋមន្ត្រីក្រសួងសាធារណការ និងដឹកជញ្ជូន និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

  
ទំព័រទី ៦ នៃ ៧  


**ប្រការ១៤ .-**


បទប្បញ្ញត្តិទាំងឡាយណាដែលផ្ទុយនឹងប្រកាសរួមនេះ ត្រូវទុកជានិរាករណ៍។

**ប្រការ១៥ .-**

អគ្គលេខាធិការ នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពពាក់ព័ន្ធ ក្រោមឱវាទក្រសួងសាធារណការ និងដឹកជញ្ជូន និងក្រោមឱវាទក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្ត ប្រកាសរួមនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ, ថ្ងៃទី ១៧ ខែ កក្កដា ឆ្នាំ ២០១៦

នេសាទ្រង់ រដ្ឋមន្ត្រី  
ក្រសួងសេដ្ឋកិច្ច និងហិរញ្ញវត្ថុ  
  
បណ្ឌិត អង ព័ន្ធមុនីរ័ត្ន

នេសាទ្រង់ រដ្ឋមន្ត្រី  
ក្រសួងសាធារណការ និងដឹកជញ្ជូន  
  
គូច ចាន់គុសល

- កន្លែងទទួល :
- ទីស្តីការគណៈរដ្ឋមន្ត្រី
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
  - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
  - អាជ្ញាធរសវនកម្មជាតិ
  - អង្គការប្រឆាំងអំពើពុករលួយ
  - សាលារាជធានី ខេត្ត
  - ដូចប្រការ១៥
  - រាជកិច្ច
  - ឯកសារ កាលប្បវត្តិ